

डेक्कन कॉलेज पदव्युत्तर व संशोधन संस्था, पुणे
या अभिमत विद्यापीठातील शिक्षकीय पदांचे
नियतवयोमानानुसार सेवानिवृत्तीचे वयोमान ६०
वर्षावरून ६२ वर्ष करण्याबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्र. डिसीआय-२०१२/(४४/१२)/विशि-४
मादाम कामा रोड, हुतात्मा राजगुरु चौक,
मंत्रालय विस्तार भवन, मुंबई- ४०००३२
दिनांक : २६ मार्च, २०१२

- संदर्भ :- १) उ.व तं.शि.वि. शासन निर्णय क्र. डीसीआय-२००९/(१३४/०९)/विशि-४,
दि.२१/०४/२०११
२) उ.व तं.शि शासन निर्णय क्र. संकीर्ण-२०१०/(५०३/१०)/विशि-१,
दि ०५/०३/२०११
३) उ.व तं.शि शासन निर्णय क्र. संकीर्ण-२०११/(३९६/११)/विशि-१,
दि २३/११/२०११
४) उ.व तं.शि शासन शुध्दीपत्रक क्र. संकीर्ण-२०११/(३९६/११)/विशि-१,
दि २३/०२/२०१२

प्रस्तावना :- डेक्कन कॉलेज पदव्युत्तर व संशोधन संस्था, पुणे ही संस्था सन १८२१ साली
अस्तित्वात आली असून, मा. उच्च न्यायालयाने दिलेल्या आदेशानुसार सदर संस्थेच्या वेतन व
वेतनेतर अनुदानाची जबाबदारी राज्य शासनाने सन १९३९ पासून स्वीकारलेली आहे. सदर संस्थेस
विद्यापीठ अनुदान आयोगाने सन १९९० साली अभिमत विद्यापीठाचा दर्जा दिल्यानंतर, संस्थेत होणारे
संशोधन व अध्यापन विषयक गरजा लक्षात घेऊन शासनाने एकूण ५३ शिक्षकीय पदे मंजूर केली
आहेत.

२. राज्य शासनाने या अभिमत विद्यापीठामधील शिक्षकीय पदांच्या वेतन अनुदानाचा भार
स्वीकारला आहे. त्यानुसार या अभिमत विद्यापीठातील शिक्षकीय पदांना संदर्भाधीन क्र. १ येथील
दिनांक २१/०४/२०११ च्या शासन निर्णयान्वये विद्यापीठ अनुदान आयोगाच्या वेतनश्रेण्यानुसार सहावा
वेतन आयोग लागू केलेला आहे. त्याचप्रमाणे या अभिमत विद्यापीठास या विभागाच्या
नियंत्रणाखालील पारंपारिक विद्यापीठाना जे लाभ देण्यात आलेले आहेत, ते सर्व लाभ डेक्कन कॉलेज
पदव्युत्तर व संशोधन संस्था, पुणे या अभिमत विद्यापीठास लागू करण्यात येत असल्याबाबतचे

आदेशाही संदर्भाधीन क्र. १ येथील दिनांक २१/०४/२०११ च्या शासन निर्णयान्वये देण्यात आलेले आहेत.

३. विद्यापीठ अनुदान आयोग व अखिल भारतीय तंत्र शिक्षण परिषदेच्या शिफारशीनुसार राज्यात उच्च व तंत्र शिक्षण विभागाच्या कार्यक्षेत्रात कार्यरत पदवी, पदव्युत्तर व पदवीका संस्था तसेच अकृषी विद्यापीठे, तंत्रशास्त्र विद्यापीठ यातील अध्यापक व प्राचार्यांच्या पदांच्या नियतवयोमानानुसार सेवानिवृत्तीचे वयोमानात संदर्भाधीन क्र. २, ३ व ४ येथील अनुक्रमे दिनांक ०५/०३/२०११, २३/११/२०११ व २३/०२/२०१२ च्या शासन निर्णयान्वये वाढ करून, ते ६० वर्षांवरून ६२ वर्षे केलेले आहे. परंतु, सदरच्या शासन निर्णयामधील तरतुदी डेक्कन कॉलेज पदव्युत्तर व संशोधन संस्था, पुणे या अभिमत विद्यापीठास लागू करण्यात आलेल्या नाहीत. त्यामुळे डेक्कन कॉलेज पदव्युत्तर व संशोधन संस्था, पुणे या अभिमत विद्यापीठातील शिक्षकीय पदांचे नियतवयोमानानुसार सेवानिवृत्तीचे वयोमान ६० वर्षांवरून ६२ वर्षे करण्याचा प्रस्ताव शासनाच्या विचाराधीन होता.

शासन निर्णय

४. शासनाने डेक्कन कॉलेज पदव्युत्तर व संशोधन संस्था, पुणे या अभिमत विद्यापीठास सहावा वेतन आयोग लागू केला आहे. त्याचबरोबर या अभिमत विद्यापीठास या विभागाच्या नियंत्रणाखालील पारंपारिक विद्यापीठाना जे लाभ देण्यात आलेले आहेत, ते सर्व लाभ डेक्कन कॉलेज पदव्युत्तर व संशोधन संस्था, पुणे या अभिमत विद्यापीठास लागू करण्यात येत आहेत, अशी तरतुद केलेली आहे. त्यानुसार याद्वारे डेक्कन कॉलेज पदव्युत्तर व संशोधन संस्था, पुणे या अभिमत विद्यापीठातील शिक्षकीय पदांचे नियतवयोमानानुसार सेवानिवृत्ती वयोमान ६० वर्षांवरून ६२ वर्षे करण्यास खालील अटीच्या अधीन राहून शासन मंजूरी देत आहे.

(i) अकृषी विद्यापीठे व संलग्नित महाविद्यालयातील शिक्षकांच्या नियतवयोमानानुसार सेवानिवृत्ती वयोमर्यादेत वाढ करण्याच्या अनुषंगाने निर्गमित केलेल्या संदर्भाधीन क्र. २, ३ व ४ येथील अनुक्रमे दिनांक ०५/०३/२०११, २३/११/२०११ व २३/०२/२०१२ च्या शासन निर्णयातील सर्व तरतुदी डेक्कन कॉलेज पदव्युत्तर व संशोधन संस्था, पुणे या अभिमत विद्यापीठातील शिक्षकीय पदांना जशाच्यातशा लागू राहतील.


(ii) शासनाद्वारे, सेवानिवृत्ती वयोमर्यादेत वाढ करण्याबाबत जी मार्गदर्शक तत्वे / आदेश वेळोवेळी निश्चित करण्यात येतील, ती सर्व मार्गदर्शक तत्वे / आदेश डेक्कन कॉलेज पदव्युत्तर व संशोधन संस्था, पुणे या अभिमत विद्यापीठास जसेच्यातसे लागू राहतील.

५. डेक्कन कॉलेज पदव्युत्तर व संशोधन संस्था, पुणे या अभिमत विद्यापीठातील शिक्षकांच्या वयोमर्यादेत वाढ करण्याचे प्रस्ताव हे संदर्भाधीन क्र. ३ येथील दिनांक २३/११/२०११ च्या शासन निर्णय मधील तरतुदीनुसार घटीत करण्यात आलेल्या पुणे विद्यापीठाच्या कुलगुरुंच्या अध्यक्षतेखाली आढावा

समितीकडे पाठविण्यात यावेत. आढावा समितीने शासनाने शिक्षकांच्या सेवानिवृत्ती वयोमानाबाबत वेळोवेळी निश्चित केलेली मार्गदर्शक तत्वे / आदेश यांच्या आधारे प्राप्त प्रस्तावांची तपासणी करून, आपल्या स्वयंस्पष्ट शिफारशीसह प्रस्ताव संचालक, उच्च शिक्षण, महाराष्ट्र राज्य, पुणे यांचे मार्फत शासनास सादर करावेत.

६. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक सांकेतांक क्र. २०१२०३२२१२१२३८३३८००१ असा आहे.

महाराष्ट्राचे राज्यपाल यांच्या आदेशानुसार व नावाने,



(रा.गो.जाधव)

शासनाचे उप सचिव,

प्रति,

- १) मा. राज्यपाल तथा विद्यापीठांचे कुलपती यांचे सचिव, राजभवन, मलबार हिल, मुंबई
- २) मा. मुख्यमंत्री यांचे प्रधान सचिव
- ३) संचालक, उच्च शिक्षण, महाराष्ट्र राज्य, पुणे
- ४) कुलसचिव, डेक्कन कॉलेज, पदव्युत्तर व संशोधन संस्था, पुणे
- ५) विभागीय सह संचालक, उच्च शिक्षण, पुणे
- ६) जिल्हा कोषागार अधिकारी, पुणे
- ७) महालेखापाल (लेखापरिक्षा / लेखा अनुज्ञेयता) महाराष्ट्र-१, मुंबई
- ८) महालेखापाल (लेखापरिक्षा / लेखा अनुज्ञेयता) महाराष्ट्र-२, नागपूर
- ९) मा. मंत्री (उ. व तं. शि.) यांचे खाजगी सचिव
- १०) मा. राज्यमंत्री (उ. व तं. शि.) यांचे खाजगी सचिव
- ११) मा. प्रधान सचिव (उ. व तं. शि.) यांचे स्वीय सहायक
- १२) मा. प्रधान सचिव (विधी) यांचे स्वीय सहायक
- १३) सर्व सहसचिव / उपसचिव, उच्च व तंत्र शिक्षण विभाग, मंत्रालय, मुंबई
- १४) निवड नस्ती (विशि-४)